



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 26-12-2024

வெல்வோம் இருநூறு; படைப்போம் வரலாறு!

“**வெல்வோம் இருநூறு ; படைப்போம் வரலாறு**” என்று முழங்கி இருக்கிறார் மாண்புமிகு முதலமைச்சர் கமலகத் தலைவர் மு.க.ஸ்டாலின் அவர்கள். சொல்வதற்கான துணிச்சலும், தகுதியும் அவருக்கு உண்டு. அவர் தலைமைப் பொறுப்புக்கு வந்த பிறகு நடைபெற்ற அனைத்துத் தேர்தல்களிலும் நின்று, வென்று காட்டிய வெற்றி நாயகர் அவர் என்பதால்!

இலட்சோப லட்சம் தொண்டர்களுக்குத் தலைமை தாங்கும் தலைவர் என்ற தகுதியோடு இதனைச் சொன்னார் மாண்புமிகு தலைவர் அவர்கள்.”நம்மை எதிர்த்து மற்ற கட்சிகள் தனித்தனியாக வந்தாலும், கூட்டணியாக வந்தாலும் தி.மு.க. கூட்டணியை வெல்லும்” என்பதையும் உறுதியாகச் சொன்னார். இவை அனைத்தும் வெறும் நம்பிக்கை வார்த்தைகள் மட்டுமல்ல; கன உண்மையும் அதுதான் என்பதையும் சொன்னார் தலைவர் அவர்கள்.

பழனிசாமி சொல்லி வரும் கப்பா கணக்கை முதலில் உடைத்து விட்டார் தலைவர் அவர்கள்.

“2019 நாடாளுமன்றத் தேர்தலில் 20 தொகுதிகளில் போட்டியிட்ட அ.தி.மு.க. 19.4 விழுக்காடு வாக்குகளை வாங்கியது. இதுவே 2024 நாடாளுமன்றத் தேர்தலில் 34 தொகுதிகளில் போட்டியிட்டும் வெறும் 20.4 விழுக்காடு வாக்குகள்தான் வாங்கியிருக்கிறது. 14தொகுதிகளில் அதிகமாகப் போட்டியிட்ட அ.தி.மு.க. நியாயமாகப் பார்த்தால் 32.98 விழுக்காடு வாக்கு களை 2024 தேர்தலில் பெற்றிருக்க வேண்டும். ஆனால், அதை விட 12.58 விழுக்காடு வாக்குகள் குறை வாக்குதான் வாங்கியிருக்கிறது.

எளிமையாகச் சொன்னால், 2019 இல் சராசரியாக ஒரு தொகுதிக்கு 4.16 லட்சம் வாக்குகள் வாங்கிய அ.தி.மு.க. 2024 இல் வெறும் 2.61 லட்சம் வாக்குகள்தான் வாங்கியிருக்கிறது. ஒவ்வொரு தொகுதியிலும் சராசரியாக 1.5 லட்சம் வாக்குகளை இழந்திருக்கிறது பழனிசாமி தலைமையிலான அ.தி.மு.க. இப்படி, மக்களால் நிராகரிக்கப்பட்டு ஓரங்கட்டப் பட்ட பழனிசாமி, அ.தி.மு.க. தொண்டர்களுக்குச் சாதாரண கூட்டல் வகுத்தல் கணக்கே தெரியாது என்று நம்பிப் பொய்க் கணக்கை அவிழ்த்துவிட்டிருக்கிறார். அவர் சொன்ன கணக்கை அடிப்படையாக அறிவுள்ள அ.தி.மு.க. காரர்களே கேட்டு சிரிக்கிறார்கள்” என்று சொல்லி பழனிசாமியின் பொய்க் கணக்கை உடைத்தார் தலைவர் அவர்கள்.

தி.மு.க. எந்தளவுக்கு பலம் பெற்றுள்ளது என்பதை 23.12.2024 தேதியிட்ட ‘தினமணி’யில் வெளியான கட்டுரை சொல்லி விட்டது. ‘200 இலக்கு: யாருக்குச் சாத்தியம்?’ என்ற தலைப்பில் பத்திரிக்கையாளர் பி.ஜெயலீன் ஜான் ஒரு கட்டுரையை எழுதி இருக்கிறார். அதில் தி.மு.க.வின் வெற்றிக் கணக்கை மிகத் துல்லியமாகக் கணித்துக் காட்டிவிட்டார்.

‘தினமணி’ கட்டுரையாளர் சொல்கிறார்...

♦ **மாண்புமிகு முதலமைச்சர் மு.க.ஸ்டாலின் அவர்கள் தலைமையிலான தி.மு.க. கூட்டணி 2019, 2021, 2024 ஆகிய மூன்று பொதுத் தேர்தல்களில் தொடர்ந்து வெற்றி பெற்றுள்ளது. கலைஞர் தலைமையிலான கூட்டணி கூட இது போல மூன்று பொதுத் தேர்தல்களில் தொடர்ந்து வெற்றி பெறவில்லை.**

♦ **மூன்று பொதுத் தேர்தல்களில் ஒரே கூட்டணியை உடையாமல் அரவணைத்துச் செல்லும் பெருமையை மாண்புமிகு முதலமைச்சர் மு.க.ஸ்டாலின் அவர்கள் பெற்றுள்ளார் என்பது தி.மு.க. கூட்டணிக்கு மிகப்பெரிய பலம்.**

♦ **தி.மு.க. கூட்டணியைப் பொறுத்தவரை 2019 இல் 53.15 விழுக்காடு, 2021 இல் 45.38 விழுக்காடு, 2024-இல் 46.97 விழுக்காடு என மூன்று முறையும் 45 விழுக்காட்டுக்கு மேல் பெற்று தேர்தல் களத்தில் வாக்கு பலத்தை நிரூபித்துள்ளது.**

♦ **தி.மு.க. கூட்டணியின் வாக்கு வங்கி தமிழ்நாடு முழுவதும் சீராக உள்ளது.**

♦ **2024 மக்களவைத் தேர்தலில் அ.தி.மு.க. கூட்டணி 23.05 விழுக்காடும், பா.ஜ.க. கூட்டணி 18.28 விழுக்காடும், நாம் தமிழர் 8.2 விழுக்காடும் பெற்றுள்ளன. தி.மு.க., அ.தி.மு.க. கூட்டணி இடையிலான வாக்கு வித்தியாசம் தமிழக வரலாற்றில் இதுவரை இல்லாதபடி 24 விழுக்காடாக அதிகரித்துள்ளது.**

♦ **அ.தி.மு.க. 7 தொகுதிகளில் டெபாசிடடை இழந்துள்ளது. கன்னியாகுமரி (4.02 விழுக்காடு), திருநெல்வேலி (8.39 விழுக்காடு), ராமநாதபுரம் (8.99 விழுக்காடு), மத்திய சென்னை (9.80 விழுக்காடு) என 4 தொகுதிகளில் ஒற்றை இலக்கமாக வாக்கு வங்கி சுருங்கியது அ.தி.மு.க.வுக்கு மிகப் பெரிய பின்னடைவு.**

♦ **இப்போதைய நிலவரப்படி தி.மு.க., அ.தி.மு.க., பா.ஜ.க., நாம் தமிழர், த.வெ.க. என ஐந்து முனைப் போட்டி ஏற்பட்டால் கொங்குமண்டலம், வட தமிழகத்தில் 72 தொகுதிகளில் மட்டுமே தி.மு.க. - அ.தி.மு.க. இடையே கடும் போட்டி உருவாகும். ஐந்து முனைப் போட்டியில் தி.மு.க. எதிர்ப்பு வாக்குகள் சிதறி 200 தொகுதிகளை தி.மு.க. அணி எட்ட முடியும்.**

என்று சொல்கிறது ‘தினமணி’.

அ.தி.மு.க.வுடன் எதிர்க்கட்சிகள் அனைத்தையும் சேர்க்கும் கணக்கை அந்தக் கட்டுரையாளர் சொல்லி இருக்கிறார். அப்படி ஒரு கூட்டணி அமைய வாய்ப்பில்லை என்பதை இரண்டு நாட்களுக்கு முன் பா.ஜ.க. தலைவர் அண்ணாமலையே உறுதி செய்துள்ளார்.

நடந்து முடிந்த நாடாளுமன்றத் தேர்தலில் தி.மு.க. கூட்டணி 47 விழுக்காடு வாக்குகளைப் பெற்றுள்ளது. அ.தி.மு.க. கூட்டணி 23 விழுக்காட்டையும், பா.ஜ.க. கூட்டணி 18 விழுக்காட்டையும் பெற்றுள்ளது. அ.தி.மு.க.வின் விழுக்காட்டையும் பா.ஜ.க. விழுக்காட்டையும் கூட்டினால் 41 விழுக்காடு தான் வருகிறது. 47 தொண்டலில்லை. எனவே, பழனிசாமி எந்தக் கூட்டணி அமைத்தாலும் தோற்றுத்தான் போகப் போகிறார்.

தி.மு.க.வின் தலைமைச் செயற்குழுவில் மாண்புமிகு முதலமைச்சர் ஆற்றிய உரை என்பது நம்பிக்கை உரை மட்டுமல்ல; உண்மையான உரைதான் அது என்பதை உறுதி செய்துள்ளது ‘தினமணி’.

வெல்வோம் இருநூறு;

படைப்போம் வரலாறு.



முதலமைச்சர் மு.க. ஸ்டாலின் அவர்கள் நேற்று முன்தினம் (24.12.2024) தந்த பெரியார் அவர்களின் 51வது நினைவு நாளை முன்னிட்டு, சென்னை, அண்ணா சாலையில் அமைந்துள்ள தந்தை பெரியார் அவர்களின் திருவுருவச் சிலைக்கு அருகில் அலங்கரித்து வைக்கப்பட்டுள்ள அவரது திருவுருவப்படத்திற்கு மலர் தூவி மரியாதை செலுத்தினார். இந்நிகழ்வின்போது, நிர்வாகத் துறை அமைச்சர் துரைமுருகன், துணை முதலமைச்சர் உதயநிதி ஸ்டாலின், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமய அறநிலையத் துறை அமைச்சர் பி.கே. சேகர்பாபு, மனிதவள மேலாண்மைத் துறை அமைச்சர் திருமதி. என். கயல்விழி செல்வராஜ், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் கனிமொழி கருணாநிதி, ஆ. ராசா, அந்தியூர் செல்வராஜ், கலாநிதி வீராசாமி, ஆர்.கிராஜன், சட்டமன்ற உறுப்பினர்கள் தாயகம் கவி, மரு.நா. எழிலன், த.வேலு, எஸ்.சுதர்சனம், ஏ.எம்.வி. பிரபாகரராஜா, நாடாளுமன்ற முன்னாள் உறுப்பினர்கள் டி.கே.எஸ்.இளங்கோவன், ஆர்.எஸ்.பாரதி, பெருநகர சென்னை மாநகராட்சி நிலைக்குழுத் தலைவர் நே.சிற்றரசு மற்றும் உள்ளாட்சி அமைப்புகளின் பிரதிநிதிகள் உடனிருந்தனர்.

தந்தை பெரியாரின் தனித்தன்மை!

முதல்வர் மு.க.ஸ்டாலின் உரை!... முதல் பக்கத்தொடர்ச்சி!

மானுட சமுதாயத்தின் விடுதலைக் கான கருத்துகளுக்காக பழமை வாதிகளிடமும், பிற்போக்குவாதிகளிடமும் கடுமையான எதிர்ப்பை அவர் சந்தித்தார். ஊருக்குள் வரக் கூடிய தடை; பேசத் தடை; கோயிலுக்குள் நுழைய தடை; எழுதத் தடை; பத்திரிகை நடத்தத் தடை; போராட்டம் நடத்தத் தடை. அத்தனை தடைகளையும் உடைத்து, அவர் நம்மை வீதிகளில் மட்டும் நுழைய விடவில்லை. இந்த மண்ணிலுலகில் வாழக்கூடிய அத்தனை பேரின் மனங்களிலும் அவர் நுழைந்திருக்கிறார் அதுதான் தந்தை பெரியார் அவர்கள்! அதனால்தான், தந்தை பெரியார் அவர்கள் மறைந்து 50 ஆண்டுகள் ஆன பிறகும், இன்றைக்கு அவரைப் பற்றி பேசிக் கொண்டிருக்கிறோம், அவரைப் பற்றி புகழ்ந்து கொண்டிருக்கிறோம், அவருடைய வரலாற்றைச் சொல்லிக் கொண்டிருக்கிறோம். அவரை இன்றைக்கு நினைவுபடுத்தி அந்த உணர்வுகளை நாம் வெளிப்படுத்திக் கொண்டிருக்கிறோம். இதுதான் தந்தை பெரியாரின் தனித்தன்மை!

தந்தை பெரியாரின் கருத்துகளை இன்றைக்கு வரைக்கும் எல்லா மக்களிடம் கொண்டு சேர்த்து, என்வென்றும் பெரியார் வாழ்கிறார் என்ற நிலையை உருவாக்கியிருக்கிறார் நம்முடைய பெருமதிப்பிற்குரிய அய்யா ஆசிரியர் அவர்கள்! பெரியார் தொடங்கிய இயக்கத்தை பெரியாரின் கொள்கைகளை இந்த திராவிடப் பேரியக்கத்தை காத்து வருபவர்தான் நம்முடைய ஆசிரியர் அய்யா அவர்கள். இந்த 90 வயதிலும், அய்யா ஆசிரியர் அவர்கள் சுற்றி வரக்கூடிய இந்தப் பயணத்தை எல்லாம் பார்க்கின்றபோது, நமக்கே ஆச்சரியமாக இருக்கிறது. ஆனால் ஆச்சரியப்படும் அளவிற்கு சொன்னாலும், அதை தந்தை பெரியாரிடம் அவர் கற்றிருக்கக் கூடிய அந்த பாடத்தைத் தான் இன்றைக்கு அவர் வெளிப்படுத்திக் கொண்டிருக்கிறார்.

இன்னும் பல்லாண்டு காலம் நீங்கள் வாழ்ந்து, எங்களைப் போன்ற இளைஞர்களுக்கு இன்னும் நீங்கள் ஊக்கத்தைத் தந்திடவேண்டும் என்று திராவிட முன்னேற்றக் கழகத் தலைவராக, தமிழ்நாட்டின் முதலமைச்சராக, அய்யா



முதலமைச்சர் மு.க. ஸ்டாலின் அவர்கள் நேற்று முன்தினம் (24.12.2024) தந்த பெரியார் அவர்களின் 51வது நினைவு நாளை முன்னிட்டு, சென்னை, பெரியார் திடலில் அமைக்கப்பட்டுள்ள பெரியார் புகழ் திறிவு எண்ணி நூலகம் மற்றும் ஆய்வு மையத்தை திறந்து வைத்து, பார்வையிட்டார். இந்நிகழ்ச்சியில், திராவிடக் கழகத் தலைவர் ஆசிரியர் கி. வீரமணி, நிர்வாகத் துறை அமைச்சர் துரைமுருகன், இந்து சமய அறநிலையத் துறை அமைச்சர் பி.கே. சேகர்பாபு, மனிதவள மேலாண்மைத் துறை அமைச்சர் திருமதி. என். கயல்விழி செல்வராஜ், பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் ஆ.ராசா, சட்டமன்ற உறுப்பினர்கள் தாயகம் கவி, அ. வெற்றியழகன், ஜோசப் சாமுவேல், திராவிடக் கழக துணைத் தலைவர் கவிஞர் கவி. பூங்குன்றன், பொதுச் செயலாளர் வீ. அன்புராஜ் மற்றும் திராவிடக் கழக நிர்வாகிகள் கலந்துகொண்டனர்.

பெரியாரின் தொண்டராக நான் உங்க ளிடத்தில் கேட்டுக் கொள்கிறேன். பெரியாரின் தொண்டராக நான் வாழ்த்துகிறேன்; வாழ்த்துகிறேன்; வாழ்த்துகிறேன்.

“பெரியாரின் மண்டைச் சுரப்பை உலகு தொழும்” என்று புரட்சிக் கவிஞர் பாரதிதாசன் பாடினார். இன்றைக்கு தந்தை பெரியாரை உலகமயமாக்கி உலகத்தின் பொதுச் சொத்தாக கொண்டு சேர்த்திருக்கிறோம்.

இந்த நூலகத்தை சிறப்புற உருவாக்கித் தந்திருக்கக்கூடிய ஆசிரியர் அவர்களுக்கும், தம்பி அன்புராஜ் அவர்களுக்கும் நான் இந்த நேரத்தில் வாழ்த்துகளையும், பாராட்டுக்களையும் தெரிவித்துக் கொள்கிறேன்.

முத்தமிழறிஞர் துவக்கிய

பெரியார் புகுத்தறிவு நூலகம்!

நினைத்துப் பார்க்கிறேன்... அய்யா வருகிறபோது சொன்னார்.. 1974ஆம் ஆண்டு நம்முடைய முத்தமிழறிஞர் முதலமைச்சராக இருந்தபோது, இதே திடலிற்கு வந்து, பெரியார் புகுத்தறிவு நூலகம் மற்றும் ஆய்வு மையத்தை அன்றைக்கு திறந்து வைத்திருக்கிறார். அதற்குப் பெரியார் திடலில் உருவாக்கப் பட்டிருந்த இந்த டிஜிட்டல் நூலகம் எல்லா வகைகளிலும், பயன்படக்கூடிய வகையில் இன்றைக்கு அவருடைய மகனாக இருக்கக்கூடிய ஸ்டாலின் அவர்கள் முதலமைச்சராக வந்து இன்றைக்கு இந்த ஆய்வு மையத்தை நான் தொடங்கி வைத்திருக்கிறேன்.

எப்போதும் பயனுள்ள பணிகளை பார்த்து, பார்த்து செய்யக்கூடியவர் நம்

முடைய ஆசிரியர் அவர்கள். எனவே, திராவிடக் கழகத் தோழர்களையும், இதற்கு உறுதுணையாக இருக்கின்ற உங்கள் அத்தனை பேர்களையும் இந்த நேரத்தில் நான் மனதார வாழ்த்துகிறேன்; பாராட்டுகிறேன்.

நம்முடைய புகுத்தறிவுப் பகலவன் தந்தை பெரியார் அவர்களுக்கு எனது இனமான வணக்கத்தை இந்த நேரத்தில் செலுத்துகிறேன்.

அய்யா குறிப்பிட்டுச் சொன்னார், அண்மையில், கேரளா மாநிலத்தில் இருக்கக்கூடிய வைக்கம் போராட்டத்தை நினைவுபடுத்தி, வைக்கம் வீரராக வலம் வந்த தந்தை பெரியாருக்கு அங்கு புதிய மாளிகையும், கம்பீரமான சிலையையும், இளைய சமுதாயத்தினருக்கு பயன்படக்கூடிய வகையில் ஒரு பெரிய நூலகமும், திறந்து வைக்கப்பட்டு வைக்கம் விழாவினை சிறப்பாக நடத்தினோம்.

அப்போது நான் உணர்ந்தது என்ன வென்று கேட்டால், அய்யா ஆசிரியர் அவர்கள் அப்படியே மெய்மறந்து அந்த நிகழ்ச்சிக்கு வந்தார். வந்தது மட்டுமல்ல, என்னை மனதார பாராட்டினார். வாழ்த்தினார். இன்னும் என்னை பாராட்ட வேண்டும், வாழ்த்த வேண்டும் அதற்காக நான் காத்திருக்கிறேன். காத்திருக்கிறேன் என்பதை மாத்திரம் இந்த நேரத்தில் சொல்லி, அய்யா புகழ் வாழ்க! வாழ்க! வாழ்க! என்று தெரிவித்து என் உரையை நிறைவு செய்கிறேன்.

இவ்வாறு முதல்வர் மு.க. ஸ்டாலின் அவர்கள் உரையாற்றினார்.